

Extra No. 257



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] WEDNESDAY, OCTOBER 20, 2021 / ASVINA 28, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી ઓક્ટોબર, ૨૦૨૧

તારીખ: ૨૦-મી ઓક્ટોબર, ૨૦૨૧ના ગુજરાત ઇ-ગેઝેટ, (અસાધારણ)માં અંગ્રેજીમાં અપલોડ કરીને પ્રસિદ્ધ થયેલા
સન ૨૦૨૧ના ગુજરાત અધિનિયમ ક્રમાંક: ૨૧-નો ગુજરાતી અનુવાદ આથી સર્વે લોકોની જાણ સારું પ્રસિદ્ધ અને અપલોડ કર્યો છે.

વી. એન. શેખ,
સરકારના નાયબ સચિવ.

GUJARAT ACT NO. 21 OF 2021.**THE GUJARAT GOODS AND SERVICES TAX (AMENDMENT) ACT, 2021.**

ગુજરાત વિધાનમંડળના નીચેના અધિનિયમને રાજ્યપાલે સન ૨૦૨૧ના ઓક્ટોબર મહિનાની ૧૮મી તારીખે અનુમતિ આપી હોવાથી, તે, આથી, સર્વે લોકોની જાણ સારું પ્રસિદ્ધ કરવામાં આવે છે.

કે. એમ. લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

GUJARAT ACT NO. 21 OF 2021.**AN ACT**

further to amend the Gujarat Goods and Services Tax Act, 2017.

સન ૨૦૨૧નો ગુજરાત અધિનિયમ ક્રમાંક: ૨૧.

(રાજ્યપાલની અનુમતિ મળ્યા પછી, સન ૨૦૨૧ના ઓક્ટોબર મહિનાની ૨૦મી તારીખે “ગુજરાત સરકારી રાજપત્ર”માં (અંગ્રેજીમાં) પ્રથમ પ્રસિદ્ધ કરેલો.)

ગુજરાત માલ અને સેવા વેરા અધિનિયમ, ૨૦૧૭ વધુ સુધારવા બાબત અધિનિયમ.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત માલ અને સેવા વેરા (સુધારા) અધિનિયમ, ૨૦૨૧ કહેવાશે.
(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે:

ટૂંકી સંજ્ઞા અને
આરંભ.

પરંતુ આ અધિનિયમની જુદી જુદી જોગવાઈઓ માટે જુદી જુદી તારીખો નક્કી કરી શકાશે.

સન
૨૦૧૭નો
ગુજરાતનો
૨૫ મો.

૨. ગુજરાત માલ અને સેવા વેરા અધિનિયમ, ૨૦૧૭ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૭માં, પેટા-કલમ (૧)માં, ખંડ (ક) પછી, નીચેનો ખંડ દાખલ કરવો અને તે, સન ૨૦૧૭ના જુલાઈ મહિનાની ૧લી તારીખથી દાખલ કર્યો હોવાનું ગણાશે:-

સન ૨૦૧૭ના
ગુજરાતના ૨૫ મા
મા અધિનિયમની
કલમ ૭નો
સુધારો.

“(કક) સ્વતંત્ર વ્યક્તિ સિવાયની કોઈ વ્યક્તિ દ્વારા, તેના સભ્યોને અથવા તેના ઘટકોને રોકડ, વિલંબિત ચુકવણી અથવા બીજા કીમતી અવેજ બદલ (પૂરી પાડવામાં આવેલી) પ્રવૃત્તિઓ અથવા લેવડદેવડો અથવા તેનાથી ઊલટો વ્યવહાર.

સ્પષ્ટીકરણ.- આ ખંડના હેતુઓ માટે, આથી, સ્પષ્ટતા કરવામાં આવે છે કે, તત્સમયે અમલમાં હોય તેવા બીજા કોઈ કાયદા અથવા કોઈ કોર્ટ, ટ્રિબ્યુનલ અથવા સત્તામંડળના કોઈ ચુકાદા, હુકમનામા અથવા હુકમમાં ગમે તે મજકૂર હોય તેમ છતાં, વ્યક્તિ અને તેના સભ્યો અથવા તેના ઘટકો, બે અલગ અલગ વ્યક્તિઓ હોવાનું ગણાશે અને પરસ્પર પ્રવૃત્તિઓ અથવા લેવડદેવડોનો પુરવઠો, આવી એક વ્યક્તિ તરફથી બીજી વ્યક્તિને પૂરો પાડ્યો હોવાનું ગણાશે;”.

૩. મુખ્ય અધિનિયમમાં, કલમ ૧૬માં, પેટા-કલમ (૨)માં, ખંડ (ક) પછી, નીચેનો ખંડ દાખલ કરવો:-

“(કક) ખંડ (ક)માં ઉલ્લેખેલ ભરતિયા અથવા ઉધાર પત્રની વિગતો, પુરવઠાકાર દ્વારા જાવક પુરવઠાના પત્રકમાં રજૂ કરવામાં આવી હોય અને કલમ ૩૭ હેઠળ નિર્દિષ્ટ કરેલી રીતે આવી વિગતોની જાણ, આવું ભરતિયું અથવા ઉધાર પત્ર મેળવનારને કરવામાં આવી હોય;”.

સન ૨૦૧૭ના
ગુજરાતના ૨૫ મા
અધિનિયમની
કલમ ૧૬નો
સુધારો.

સન ૨૦૧૭ના
ગુજરાતના ૨૫
મા અધિનિયમની
કલમ ૩૫ નો
સુધારો.

૪. મુખ્ય અધિનિયમમાં, કલમ ૩૫ માં, પેટા-કલમ (૫) કમી કરવી.

સન ૨૦૧૭ના
ગુજરાતના ૨૫
મા અધિનિયમની
કલમ ૪૪
બદલવા બાબત.

૫. મુખ્ય અધિનિયમમાં, કલમ ૪૪ને બદલે, નીચેની કલમ મૂકવી:-

વાર્ષિક પત્રક. “૪૪. ઈનપુટ સેવા વિતરક, કલમ ૫૧ અથવા કલમ ૫૨ હેઠળ વેરો ચૂકવતી વ્યક્તિ, પ્રાસંગિક વેરાપાત્ર વ્યક્તિ અને બિન-નિવાસી વેરાપાત્ર વ્યક્તિ સિવાયની દરેક રજિસ્ટર થયેલી વ્યક્તિએ, ઠરાવવામાં આવે તેટલા સમયની અંદર, તેવા નમૂનામાં અને તેવી રીતે ઇલેક્ટ્રોનિક સ્વરૂપે વાર્ષિક પત્રક રજૂ કરવું જોઈશે, જેમાં દરેક નાણાકીય વર્ષ માટેના ઓડિટ થયેલા વાર્ષિક નાણાકીય પત્રક સાથે નાણાકીય વર્ષ માટે રજૂ કરેલા પત્રકમાં જાહેર કરેલી પુરવઠાની કિંમતનો મેળ કરતાં સ્વ-પ્રમાણિત મેળવણી પત્રકનો સમાવેશ થઈ શકશે:

પરંતુ કમિશનર, કાઉન્સિલની ભલામણોને આધારે, જાહેરનામાથી, રજિસ્ટર થયેલી વ્યક્તિઓના કોઈપણ વર્ગને, આ કલમ હેઠળનું વાર્ષિક પત્રક ભરવામાંથી મુક્તિ આપી શકશે:

વધુમાં, આ કલમમાંનો કોઈપણ મજકૂર, જેના હિસાબના ચોપડા, ભારતના કોમ્પ્યુટર અને ઓડિટર જનરલ (નિયંત્રક અને મહાલેખા પરીક્ષક) અથવા તત્સમયે અમલમાં હોય તેવા કોઈ કાયદા હેઠળ સ્થાનિક સત્તામંડળોના હિસાબોનું ઓડિટ કરવા માટે નીમાયેલા કોઈ ઓડિટર દ્વારા ઓડિટને અધીન હોય તેવા કેન્દ્ર સરકાર અથવા રાજ્ય સરકારના કોઈપણ વિભાગને અથવા કોઈ સ્થાનિક સત્તામંડળને લાગુ પડશે નહિ.”.

સન ૨૦૧૭ના
ગુજરાતના ૨૫
મા અધિનિયમની
કલમ ૫૦નો
સુધારો.

૬. મુખ્ય અધિનિયમમાં, કલમ ૫૦માં, પેટા-કલમ (૧)માં, વિદ્યમાન પરંતુકને બદલે, નીચેનો પરંતુક મૂકવો અને તે, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ મૂક્યો હોવાનું ગણાશે:-

“પરંતુ વેરા મુદત દરમિયાન આપેલા અને કલમ ૩૮ની જોગવાઈઓ અનુસાર નક્કી કરેલી તારીખ પછી રજૂ કરેલા સદરહુ મુદત માટેના પત્રકમાં જાહેર કરેલા પુરવઠાના સંબંધમાં ચૂકવવાપાત્ર વેરાનું વ્યાજ, આવું પત્રક, સદરહુ મુદતના સંબંધમાં, કલમ ૭૩ અથવા કલમ ૭૪ હેઠળની કોઈપણ કાર્યવાહીની શરૂઆત પછી રજૂ કરવામાં આવ્યું હોય તે સિવાય, ઇલેક્ટ્રોનિક રોકડ ખાતાવહીમાં ઉધારીને, ચૂકવેલ હોય તેવા વેરાના ભાગ પર ચૂકવવાપાત્ર થશે.”.

સન ૨૦૧૭ના
ગુજરાતના ૨૫
મા અધિનિયમની
કલમ ૭૪નો
સુધારો.

૭. મુખ્ય અધિનિયમમાં, કલમ ૭૪માં, સ્પષ્ટીકરણ ૧માં, ખંડ (૨)માં, “કલમો ૧૨૨, ૧૨૫, ૧૨૮ અને ૧૩૦” એ શબ્દો અને આંકડાને બદલે, “કલમો ૧૨૨ અને ૧૨૫” એ શબ્દો અને આંકડા મૂકવા.

સન ૨૦૧૭ના
ગુજરાતના ૨૫
મા અધિનિયમની
કલમ ૭૫નો
સુધારો.

૮. મુખ્ય અધિનિયમમાં, કલમ ૭૫ માં, પેટા-કલમ (૧૨)માં, નીચેનું સ્પષ્ટીકરણ દાખલ કરવું:-

“સ્પષ્ટીકરણ.- આ પેટા-કલમના હેતુઓ માટે, “સ્વ-આકારેલી વેરાની રકમ” એ શબ્દપ્રયોગમાં, કલમ ૩૭ હેઠળ રજૂ કરેલા જાવક પુરવઠાની વિગતોના સંબંધમાં ચૂકવવાપાત્ર પરંતુ કલમ ૩૮ હેઠળ રજૂ કરેલા પત્રકમાં સમાવિષ્ટ નહિ કરેલા વેરાનો સમાવેશ થશે.”.

સન ૨૦૧૭ના
ગુજરાતના ૨૫
મા અધિનિયમની
કલમ ૮૩નો
સુધારો.

૯. મુખ્ય અધિનિયમમાં, કલમ ૮૩માં, પેટા-કલમ (૧)ને બદલે, નીચેની પેટા-કલમ મૂકવી:-

“(૧) પ્રકરણ ૧૨, પ્રકરણ ૧૪ અથવા પ્રકરણ ૧૫ હેઠળ કોઈ પણ કાર્યવાહી શરૂ કર્યા પછી, કમિશનરનો એવો અભિપ્રાય હોય કે સરકારી મહેસૂલના હિતનું રક્ષણ કરવાના હેતુ માટે તેમ કરવું જરૂરી છે, તો તે, લેખિતમાં હુકમ કરીને, વેરાપાત્ર વ્યક્તિ અથવા કલમ ૧૨૨-ની પેટા-કલમ (૧૬)માં નિર્દિષ્ટ કરેલી કોઈ પણ વ્યક્તિના બેંક ખાતા સહિતની કોઈ મિલકત, ઠરાવવામાં આવે તેવી રીતે કામચલાઉ રીતે ટાંચમાં લઈ શકશે.”.

૧૦. મુખ્ય અધિનિયમમાં, કલમ ૧૦૭માં, પેટા-કલમ (૬)માં, નીચેનો પરંતુક દાખલ કરવો:-

“પરંતુ અપીલ કરનારે દંડની રકમના પચીસ ટકા જેટલી રકમ ભરી હોય તે સિવાય, કલમ ૧૨૮ની પેટા-કલમ (૩) હેઠળના હુકમ સામે કોઈ અપીલ કરી શકાશે નહિ.”.

સન ૨૦૧૭ના
ગુજરાતના ૨૫
મા
અધિનિયમની
કલમ ૧૦૭નો
સુધારો.

૧૧. મુખ્ય અધિનિયમમાં, કલમ ૧૨૮માં,-

(૧) પેટા-કલમ (૧)માં, ખંડો (ક) અને (ખ)ને બદલે, નીચેના ખંડો મૂકવા:-

“(ક) માલનો માલિક, આવા દંડની ચુકવણી માટે તૈયાર થાય, ત્યારે આવા માલ પર ચૂકવવાપાત્ર વેરાના બસો ટકા જેટલો દંડ અને મુક્તિ (માફી) આપવામાં આવેલા માલના કિસ્સામાં, માલની કિંમતના બે ટકા જેટલી રકમ અથવા પચીસ હજાર રૂપિયા, બેમાંથી જે ઓછું હોય તેની ચુકવણી કર્યેથી;

(ખ) માલનો માલિક, આવા દંડની ચુકવણી માટે તૈયાર થાય નહિ, ત્યારે માલની કિંમતના પચાસ ટકા અથવા આવા માલ પર ચૂકવવાપાત્ર વેરાના બસો ટકા, બેમાંથી જે વધારે હોય, તેટલા દંડની ચુકવણી કર્યેથી અને મુક્તિ (માફી) આપેલા માલના કિસ્સામાં, માલની કિંમતના પાંચ ટકા જેટલી રકમ અથવા પચીસ હજાર રૂપિયા, બેમાંથી જે ઓછું હોય, તેની ચુકવણી કર્યેથી.”;

(૨) પેટા-કલમ (૨) કમી કરવી;

(૩) પેટા-કલમ (૩)ને બદલે, નીચેની પેટા-કલમ મૂકવી:-

“(૩) માલ અથવા વાહનોની અટકાયત કરતા અથવા તેને જપ્ત કરતા યોગ્ય અધિકારીએ, આવી અટકાયત અથવા જપ્તીના સાત દિવસની અંદર, ચૂકવવાપાત્ર દંડ નિર્દિષ્ટ કરતી નોટિસ આપવી જોઈશે અને ત્યાર પછી આવી નોટિસ આપ્યાની તારીખથી સાત દિવસની મુદતની અંદર, પેટા-કલમ (૧)ના ખંડ (ક) અથવા ખંડ (ખ) હેઠળ દંડની ચુકવણી માટે હુકમ કરવો જોઈશે.”;

(૪) પેટા-કલમ (૪)માં, “વેરા, વ્યાજ અથવા દંડ નક્કી કરવા જોઈશે નહિ” એ શબ્દોને બદલે, “દંડ નક્કી કરવો જોઈશે નહિ” એ શબ્દો મૂકવા;

(૫) પેટા-કલમ (૬)ને બદલે, નીચેની પેટા-કલમ મૂકવી:-

“(૬) કોઈ માલની હેરફેર કરતી વ્યક્તિ અથવા એવા માલનો માલિક, પેટા-કલમ (૩) હેઠળ પસાર કરેલા હુકમની નકલ મળ્યાની તારીખથી પંદર દિવસની અંદર પેટા-કલમ (૧) હેઠળ દંડની રકમ ચૂકવવામાં નિષ્ફળ જાય, ત્યારે આવી રીતે અટકાયત કરેલા અથવા જપ્ત કરેલા માલ અથવા વાહનો, પેટા-કલમ (૩) હેઠળ ચૂકવવાપાત્ર દંડ વસૂલ કરવા માટે, ઠરાવવામાં આવે તેવી રીતે અને તેટલા સમયમાં વેચી દેવાને અથવા અન્યથા તેનો નિકાલ કરી દેવાને પાત્ર રહેશે:

પરંતુ માલની હેરફેર કરનાર દ્વારા પેટા-કલમ (૩) હેઠળ દંડ અથવા એક લાખ રૂપિયા, બેમાંથી જે ઓછું હોય, તેની ચુકવણી કર્યેથી (અટકાયત કરેલા) વાહન મુક્ત કરવામાં આવશે:

વધુમાં, અટકાયત કરવામાં આવેલો અથવા જપ્ત કરવામાં આવેલો માલ, ખરાબ થઈ જાય તેવો અથવા જોખમી પ્રકારનો હોય અથવા સમય જતાં તેની કિંમત ઘટવાની સંભાવના હોય, ત્યારે યોગ્ય અધિકારી પંદર દિવસની સદરહુ મુદત ઘટાડી શકશે.”.

૧૨. મુખ્ય અધિનિયમમાં, કલમ ૧૩૦માં,-

(ક) પેટા-કલમ (૧) માં, “આ અધિનિયમમાં ગમે તે મજકૂર હોય તેમ છતાં” એ શબ્દોને બદલે, “જ્યારે” એ શબ્દ મૂકવો;

સન ૨૦૧૭ના
ગુજરાતના ૨૫ મા
અધિનિયમની
કલમ ૧૩૦નો
સુધારો.

(ખ) પેટા-કલમ (૨) માં, બીજા પરંતુકમાં, “કલમ ૧૨૯ ની પેટા-કલમ (૧) હેઠળ લેવાપાત્ર શિક્ષાની રકમ” એ શબ્દો, કૌંસ અને આંકડાને બદલે, “આવા માલ પર ચૂકવવાપાત્ર વેરાના સો ટકા જેટલા દંડ” એ શબ્દો મૂકવા;

(ગ) પેટા-કલમ (૩) કમી કરવી.

સન ૨૦૧૭ના
ગુજરાતના ૨૫
મા અધિનિયમની
કલમ ૧૫૧
બદલવા બાબત.

૧૩. મુખ્ય અધિનિયમમાં, કલમ ૧૫૧ને બદલે, નીચેની કલમ મૂકવી:-

આંકડા “૧૫૧. કમિશનર અથવા તેમણે અધિકૃત કરેલા અધિકારી, હુકમ કરીને, કોઈ વ્યક્તિને,
એકઠા આ અધિનિયમના સંબંધમાં તજવીજ કરી હોય તેવી કોઈ બાબતને લગતી માહિતી, તેમાં
કરવાની નિર્દિષ્ટ કરવામાં આવે તેટલા સમયમાં, તેવા નમૂનામાં અને તેવી રીતે રજૂ કરવા આદેશ
સત્તા. કરી શકશે.”.

સન ૨૦૧૭ના
ગુજરાતના ૨૫
મા અધિનિયમની
કલમ ૧૫૨ નો
સુધારો.

૧૪. મુખ્ય અધિનિયમમાં, કલમ ૧૫૨-માં,-

(ક) પેટા-કલમ (૧) માં,-

(૧) “કોઈ વ્યક્તિગત પત્રક અથવા તેના કોઈ ભાગમાં” એ શબ્દો કમી કરવા;

(૨) “આ અધિનિયમ હેઠળની કોઈ કાર્યવાહીઓ”એ શબ્દો પહેલા, “સંબંધિત વ્યક્તિને સુનાવણીની તક આપ્યા વગર,” એ શબ્દો ઉમેરવા;

(ખ) પેટા-કલમ (૨) કમી કરવી.

સન ૨૦૧૭ના
ગુજરાતના ૨૫-
મા અધિનિયમની
અનુસૂચિ ૨ નો
સુધારો.

૧૫. મુખ્ય અધિનિયમમાં, અનુસૂચિ ૨-માં, પરિચ્છેદ ૭ કમી કરવો અને તે, સન ૨૦૧૭ના જુલાઈ મહિનાની ૧લી તારીખથી અમલમાં આવે તેમ કમી કર્યો હોવાનું ગણાશે.

